

प्रतिदर्श प्रश्न पत्र 10 (2019-20)

हिन्दी - अ (कोड-002)

कक्षा-10

निर्धारित समय- 3 घंटे

अधिकतम अंक - 80

सामान्य निर्देश:-

1. इस प्रश्न-पत्र में चार खंड हैं- क, ख, ग और घ।
2. सभी खंडों के प्रश्नों के उत्तर देना अनिवार्य है।
3. यथासंभव प्रत्येक खंड के प्रश्नों के उत्तर क्रम से लिखिए।
4. एक अंक के प्रश्नों का उत्तर लगभग 15-20 शब्दों में लिखिए।
5. दो अंकों के प्रश्नों का उत्तर लगभग 30-40 शब्दों में लिखिए।
6. तीन अंकों के प्रश्नों का उत्तर लगभग 60-70 शब्दों में लिखिए।

खण्ड-क (अपठित अंश)

10

1. निम्नलिखित गद्यांश को ध्यानपूर्वक पढ़िये और पूछे गए प्रश्नों के उत्तर लिखिए-

10

आत्मविस्तार का मतलब है हमारे पास जो कुछ अच्छा है उसे प्रकृति में बाँटें। प्रकृति विराट है और उसमें जड़-चेतन सारे प्राणी समाविष्ट हैं। मैं कुछ नहीं हूँ, किसी अदृश्य शक्ति का दिया हुआ उपहार हूँ। प्रकृति ने हमारे लिए सारे संसाधन जुटाए हैं। प्रकृति स्वयं हमें उपहार के रूप में ग्रहण एवं स्वीकार करती है। हमें यह भली-भाँति समझना चाहिए कि अगर हम उसके लिए उपहार नहीं होते, तो प्रकृति हमारे पालन-पोषण, सुरक्षा, संवर्धन के लिए इतने संसाधन नहीं जुटाती। प्रकृति हमारी हर सुख-सुविधा का ध्यान रखती है। प्रकृति के लिए हममें से कोई छोटा-बड़ा नहीं है। वह सब पर समभाव से स्नेह वर्षा करती है। यह सब कुछ निःशुल्क है। क्या कभी हम निःस्वार्थ भाव से किसी की सेवा-सहायता के लिए प्रस्तुत होते हैं? प्रस्तुत होने की बात दूर, इन चीजों पर हमारा कभी ध्यान ही नहीं रहता है। यहाँ तक कि अनंतवत्सला प्रकृति को प्रेम से कुछ पल देखने के लिए हम कभी समय ही नहीं निकालते हैं। प्रकृति से साक्षात्कार नहीं होने के कारण मनुष्य अपनी मूल प्रकृति से कोसों दूर है। उसकी प्रवृत्ति प्रकृतिजन्य नहीं है अर्थात् वह अपने स्वभाव में नहीं है।

1. प्रकृति किस पर स्नेह वर्षा करती है? 2
2. आत्मविस्तार से क्या तात्पर्य है? स्पष्ट कीजिए। 2
3. प्रकृति के लिए किस प्रकार हम एक उपहार हैं? उल्लेख कीजिए। 2
4. मनुष्य अपनी मूल प्रकृति से कोसों दूर क्यों है और उसकी मूल प्रवृत्ति कैसी है? 2
5. हमारे लिए सारे संसाधन किसने जुटाए हैं? 1
6. उपर्युक्त गद्यांश के लिए उपयुक्त शीर्षक लिखिए। 1

खण्ड-ख (व्यावहारिक व्याकरण)

16

2. निर्देशानुसार उत्तर लिखिए।

1 × 4 = 4

1. रवि ने बाल कटवाए पर संतुष्ट नहीं है। (सरल वाक्य में बदलिए)
2. उसके स्टेशन पर पहुँचते ही गाड़ी चल दी। (मिश्र वाक्य में बदलिए)
3. मैंने एक बहुत बीमार आदमी को देखा है। (वाक्य भेद लिखिए)
4. वहाँ एक नलकूप है जो बिजली से चलता है। (रचना के आधार पर वाक्य-भेद लिखिए)

3. निर्देशानुसार वाच्य परिवर्तन कीजिए।

1 × 4 = 4

1. रघु खाना पकाता है। (कर्मवाच्य में बदलिए)
2. नानी के द्वारा कहानी सुनाई गई। (कर्तृवाच्य में बदलिए)
3. यश नहीं सोता। (भाववाच्य में बदलिए)

4. मुकेश द्वारा किताब खरीदी गई। (कर्मवाच्य में बदलिए)

4. निम्नलिखित वाक्यों के रेखांकित पदों का पद-परिचय लिखिए।

1 × 4 = 4

1. हाथी बुद्धिमान पशु होता है।
2. रमेश ईमानदार और विश्वास के योग्य बालक है।
3. झूठा आदमी सम्मान नहीं पाता।
4. चूहे बहुत तेज दौड़ते हैं।

5. निम्नलिखित प्रश्नों में से किन्हीं चार प्रश्नों के उत्तर दीजिए-

1 × 4 = 4

1. अद्भुत और शांत रस के स्थायी भाव लिखिए।
2. निम्नलिखित काव्यांश में निहित रसों के नाम लिखिए-
करती विकल विलाप, अहिल्या हुई अचेतन।
मानो उसके अरमानो का नत था केतन।।
3. स्थायी भाव कितने होते हैं?
4. भगवद्गीता किस रस का स्थायी भाव है?
5. निम्न काव्य पंक्ति में प्रयुक्त रस का नाम लिखिए-
निसदिन बरसत नयन हमारे
सदा रहत पावस ऋतु हम पै जब ते स्याम सिधारे।

खण्ड-ग (पाठ्य-पुस्तक एवं पूरक पाठ्य-पुस्तक)

34

6. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए-

6

काशी संस्कृति की पाठशाला है। शास्त्रों में आनंदकानन के नाम से प्रतिष्ठित है। काशी में कलाधर हनुमान व नृत्य विश्वनाथ हैं। काशी में हजारों सालों का इतिहास है जिसमें पंडित कंठे महाराज हैं। विद्याधरी हैं, बड़े रामदासजी हैं, मौजूददीन खाँ हैं व इन रसिकों से उपकृत होने वाला अपार जन-समूह है। यह एक अलग काशी है, जिसकी अलग तहजीब है। अपनी बोली और अपने विशिष्ट लोग हैं। इसके अपने उत्सव हैं। अपना गम। अपना सेहरा-बन्ना और अपना नौहा। आप यहाँ संगीत को भक्ति से, भक्ति को किसी भी धर्म के कलाकार से, कजरी को चैती से, विश्वनाथ को विशालाक्षी से, बिस्मिल्लाह खाँ को गंगाद्वार से अलग करके नहीं देख सकते।

1. काशी शास्त्रों में किस नाम से प्रतिष्ठित है? 2
2. काशी का जनसमूह किन रसिकों से उपकृत है? 2
3. काशी एक अलग काशी है, इसका क्या कारण है? 2

7. निम्नलिखित प्रश्नों में से किन्हीं चार प्रश्नों के उत्तर लगभग 30-40 शब्दों में लिखिए-

2 × 4 = 8

1. भादों की अंधेरी बरसाती रातों की निस्तब्धता को बालगोबिन भगत कैसे संगीतमय बना देते थे?
2. लखनवी अंदाज पाठ के नवाब साहब खीरे को खाए बिना ही कैसे तृप्त हो गए?
3. लेखिका को बचपन में रसोईघर से दूर रहने के लिए किसने और क्यों मजबूर किया?
4. फादर बुल्के ने सन्यासी की परम्परागत छवि से अलग एक नई छवि प्रस्तुत की है, कैसे?
5. हालदार साहब की नेताजी के प्रति श्रद्धा को अपने शब्दों में लिखिए।

8. निम्नलिखित काव्यांश को ध्यानपूर्वक पढ़कर पूछे गए प्रश्नों के उत्तर लिखिए-

6

छाया मत छूना
मन, होगा दुख दूना।
जीवन में हैं सुरंग सुधियाँ सुहावनी
छवियों की चित्र-गंध फैली मनभावनी;
तन सुगंध शेष रही, बीत गई यामिनी,

कुंतल के फूलों की याद बनी चाँदनी।
 भूली-सी एक छुअन बनता हर जीवित क्षण-
 छाया मत छूना
 मन, होगा दुख दूना।

1. छाया का प्रतीकार्थ स्पष्ट कीजिए। 2
2. चाँदनी को देखकर कवि को किसकी याद आती है? 2
3. भूली सी एक छुअन से कवि का क्या आशय है? 2

9. निम्नलिखित प्रश्नों में से किन्हीं चार प्रश्नों के उत्तर लगभग 30-40 शब्दों में लिखिए- $2 \times 4 = 8$

1. गोपियों ने अपने वाक्चातुर्य के आधार पर ज्ञानी उद्भव को परास्त कर दिया। उनके वाक्चातुर्य की विशेषताएँ लिखिए।
2. परशुराम की धमकी पर लक्ष्मण की क्या प्रतिक्रिया हुई?
3. अट नहीं रही है, कविता के आधार पर फागुन की मस्ती का वर्णन कीजिए।
4. संगतकार की आवाज सुंदर, कमजोर और काँपती हुई क्यों नजर आती है?
5. उन्मन और विकल कौन हैं और क्यों हैं?

10. निम्नलिखित प्रश्नों में से किन्हीं दो प्रश्नों के उत्तर लगभग 50-60 शब्दों में लिखिए- $3 \times 2 = 6$

1. रानी एलिजाबेथ के दर्जी की परेशानी का क्या कारण था?
2. जितेन नार्गे की भूमिका के बारे में विचार करते हुए लिखिए कि एक कुशल गाइड में क्या गुण होते हैं?
3. माता का अँचल पाठ के आधार पर यह कहा जा सकता है कि बच्चे का अपने पिता से अधिक जुड़ाव था, फिर भी विपदा के समय वह पिता के पास न जाकर माँ की शरण लेता था। आपकी समझ से इसकी क्या वजह हो सकती है?

खण्ड-घ (लेखन)

20

11. निम्नलिखित में से किसी एक विषय पर दिए गए संकेत बिंदुओं के आधार पर लगभग 200 से 250 शब्दों में निबंध लिखिए- 10

(1) इंटरनेट

संकेत बिंदु : भूमिका * इंटरनेट क्या है * इसका इतिहास और विकास * इसकी उपयोगिता एवं कार्य क्षेत्र * उपसंहार।

(2) भूमण्डलीय उष्णता (ग्लोबल वार्मिंग)

संकेत : प्रस्तावना * इसका अर्थ * इसके कारण तथा इसका प्रभाव * उपसंहार-इसके निदान के उपाय।

(3) वैश्विक आतंकवाद

संकेत : प्रस्तावना * विश्व में आतंकवाद कहाँ-कहाँ फैला है * भारत में आतंक ने क्या नुकसान पहुँचाया है * विश्व के देशों की प्रतिक्रिया * उपसंहार।

12. अपने क्षेत्र में पुलिस गश्त बढ़ाने हेतु अपने पुलिस अधिकारी को एक पत्र लगभग 80-100 शब्दों में लिखिए। 5

अथवा

आपकी बहन आठवीं कक्षा में है। शिक्षा के प्रति अनुशासित व सचेत रहने की सलाह देते हुए अपनी बहन को एक पत्र लगभग 80-100 शब्दों में लिखिए।

13. किसी शैक्षणिक संस्थान में उच्च शिक्षा के पाठ्यक्रमों में प्रवेश हेतु 25-50 शब्दों में विज्ञापन तैयार कीजिए। 5

अथवा

किसी प्रिय पुस्तक के बारे में एक आकर्षक विज्ञापन 25-50 शब्दों में तैयार कीजिए।